

मतदान की पूर्व संध्या पर राहुल गांधी ने अपना हाइड्रोजन बम फोड़ा

उन्होंने प्रेस कॉन्फ्रेंस आयोजित करके आरोप लगाया कि पच्चीस लाख वोट चोरी किये गए हैं तथा आठ चुनाव क्षेत्रों में बाइस हजार वोट मैनेज किये गये हैं

-रेणु मित्तल-
-राष्ट्रदूत दिल्ली ब्यूरो-
नई दिल्ली, 5 नवम्बर राहुल गांधी ने आज तीखा हमला बोलेते हुए कहा कि प्रधानमंत्री नरेन्द्र मोदी को इस्तीफा दे देना चाहिए। उन्होंने भाजपा नेतृत्व पर हरियाणा में जनता का जनादेश “चुराकर” एक अवैध सरकार बनाने का आरोप लगाया।

राहुल ने हाइड्रोजन बम फोड़ा, जिसमें उन्होंने विस्तार से बताया कि किस तरह भाजपा नेतृत्व ने भारत निर्वाचन आयोग के साथ मिलीभगत करके हरियाणा विधानसभा चुनाव में वोट चोरी की और एक “फर्जी तथा गैरकानूनी” सरकार स्थापित की। तथ्यों, ऑकड़ों, उदाहरणों और टोस सबूतों के साथ राहुल ने यह साबित किया कि कांग्रेस पार्टी हरियाणा

- यह संख्या, विजेता और दूसरे नंबर पर आए उम्मीदवार के वोटों के फर्क के बराबर सी ही है।
- राहुल गांधी के अनुसार, यह जीत का मॉडल भाजपा और चुनाव आयोग ने मिलकर इजाद किया और क्रियान्वित किया, हरियाणा में और अब बिहार में दोहराया जा रहा है।
- भाजपा का प्रत्यारोप है कि राहुल अपनी हार की पाल बाँध रहे हैं।

विधानसभा चुनाव में स्पष्ट रूप से जीत रही थी, लेकिन वोट चोरी के कारण धोखाधड़ी से बनी भाजपा सरकार को सत्ता में बैठा दिया गया। राहुल का यह “एच-बम” बिहार विधानसभा चुनाव के पहले चरण से ठीक एक दिन पहले छोड़ा गया, जहाँ

कांग्रेस महागठबंधन के तहत, भाजपा नेतृत्व वाले एनडीए के खिलाफ चुनाव लड़ रही है। यह अभी स्पष्ट नहीं है कि राहुल गांधी के इस खुलासे का बिहार चुनाव पर क्या प्रभाव पड़ेगा, लेकिन राहुल ने दावा किया कि बिहार में भी भाजपा ने

लाखों वोट जोड़ने और हटाने का खेल खेला है, जिससे चुनाव परिणामों पर गंभीर असर पड़ सकता है।

राहुल ने यह भी स्वीकार किया कि हाँ, इसका बड़ा असर हो सकता है और संभव है कि कांग्रेस को बिहार में हार का सामना करना पड़े।

राहुल ने दावा किया कि “कांग्रेस की जीत को हार में बदलने और भाजपा को विजेता घोषित करने के लिए एक पूर्व नियोजित योजना बनाई गई थी।” उन्होंने दावा किया कि “करीब 2.5 लाख वोट चोरी किए गए और आठ विधानसभा क्षेत्रों में 22,000 वोटों का हेरफेर किया गया, जो दोनों दलों के बीच के अंतर के बराबर था।”

राहुल ने कहा, “कांग्रेस को छोड़ दीजिए, यह इस देश के युवाओं के (शेष अंतिम पृष्ठ पर)

हाई कोर्ट बार एसोसिएशन के चुनाव 12 दिसंबर को

जयपुर, 5 नवंबर राजस्थान हाईकोर्ट बार एसोसिएशन, जयपुर के अध्यक्ष, उपाध्यक्ष व महासचिव सहित अन्य पदों के लिए 12 दिसंबर को होने वाले वार्षिक चुनाव का कार्यक्रम घोषित कर दिया है। वहीं चुनाव प्रक्रिया पूरी करवाने के लिए अधिवक्ता जयप्रकाश

- **चुनाव के कार्यक्रम की घोषणा हुई।**

गुप्ता, दिनेश पाठक और नरेन्द्र सिंह शेखावत की तीन सदस्यीय समिति बना दी गई है।

समिति सदस्य दिनेश पाठक ने बताया कि “वन बार वन वोट” के तहत 10 नवंबर से अधिवक्ता शपथ पत्र भरना शुरू कर देंगे। वहीं 19 नवंबर को बार एसोसिएशन में मतदान करने वाले अधिवक्ताओं को सूची जारी कर दी जाएगी और 22 नवंबर को अंतरिम मतदाता सूची जारी की जाएगी। अंतरिम मतदाता सूची में 25 नवंबर तक यदि कोई संशोधन होगा तो वह किया जाएगा। (शेष अंतिम पृष्ठ पर)

भाजपा की राष्ट्रीय राजनीतिक स्थिति प्रभावित हो सकती है और उसके साथ ही एनडीए में टीडीपी की भूमिका भी प्रभावित हो सकती है। (शेष अंतिम पृष्ठ पर)

जयपुर में नीट की छात्रा ने आत्महत्या की

जयपुर, 5 नवंबर। महेश नगर थाना इलाके में पीजी में रह रही नीट छात्रा ने अपने कमरे में फंदे से लटक कर अपनी जीवन लीला समाप्त कर ली। घटना की जानकारी मिलने के बाद हॉस्टल में अफरा-तफरी का माहौल बन गया। सूचना पर मौके पर पहुंची पुलिस ने शव को नीचे उतार पोस्टमार्टम के लिए सवाई मानसिंह अस्पताल के मर्दाघर में भिजवाया और घटना की जानकारी मृतक छात्रा के परिजनों को दी।

थानाधिकारी सुरेश यादव ने बताया कि 17 वर्षीय नीट छात्रा दौसा के सिकंदरा इलाके की रहने वाली थी और त्रिवेणी नगर स्थित चौधरी ग्लर्स पीजी

- **दौसा के सिकंदरा की रहने वाली छात्रा त्रिवेणी नगर में पीजी हॉस्टल में रह कर तैयारी कर रही थी।**

में रहकर नीट की तैयारी कर रही थी। बुधवार सुबह उसकी कमरा पार्टनर काकिंग के लिए चली गई। पीछे से छात्रा ने कमरे में फंदा लगाकर सुसाइड कर लिया। दोपहर करीब 1:30 बजे कमरा पार्टनर पीजी लौटी। कमरा अंदर से बंद होने पर काफी देर तक दरवाजा खटखटाया और आवाज लगाई। जबवा नहीं मिलने पर पीजी संचालक और सहेलियों को बताया। धक्का देकर गेट खोलने पर कमरे में छात्रा फंदे से लटकती मिली। पुलिस ने मामला दर्ज कर जांच (शेष अंतिम पृष्ठ पर)

ट्रंप व उनकी टीम को सामान्य अमेरिकी के दुख दर्द की बेहरमी से अनदेखी करना ले बैठा

एक तरफ तो सरकारी कर्मचारियों को सरकार के शटडाउन होने से लंबे समय से वेतन नहीं मिल रहा था, दूसरी ओर ट्रंप भव्य भोज आयोजित कर रहे थे, फाइव स्टार क्लब व विला और रिसॉर्ट में

-अंजन रॉय-

-राष्ट्रदूत दिल्ली ब्यूरो-
नई दिल्ली, 5 नवम्बर। अमेरिका में लोकतंत्र एक बार फिर मजबूती से अपनी उपस्थिति दर्ज करा रहा है। हाल ही में हुए कई चुनावों, जिन्हें राजनीतिक विश्लेषकों ने राष्ट्रपति डॉनल्ड ट्रंप के शासन पर जनमत-संग्रह माना था, में मतदाताओं ने राष्ट्रपति की मनमानी नीतियों को सख्ती से नकार दिया है।

एक प्रमुख राजनीतिक हस्ती ने स्थिति को सटीक रूप से व्यक्त किया : अमेरिकी मतदाता इस प्रशासन के कामकाज को लेकर “आक्रोश” में हैं। तीन अहम रायों और अमेरिका के केन्द्र, न्यूयॉर्क सिटी में रिपब्लिकन पार्टी को करारी हार का सामना करना पड़ा। रिपब्लिकन समर्थन में आयी यह गिरावट कोई मामूली नहीं थी। इसका

- **अति उस वक्त हो गई, जब ट्रंप ने वाइट हाउस का पूर्वी हिस्सा तुड़वा दिया, अपना ड्रीम बॉलरूम बनाने के लिए, जहाँ राजा की भाँति अपने शाही मेहमानों को दर्शन दे सके।**

- **एक सामान्य अमेरिकी के लिए वाइट हाउस उसके प्रजातंत्र का ऐतिहासिक प्रतीक है। अतः इस प्रतीक को तोड़कर पार्टियों के लिए बॉलरूम बनाना किसी के गले नहीं उतर रहा है।**

- **इसकी तुलना में ज़ोहरान ममदानी साधारण व्यक्ति हैं, जो आम जनता को, जो शटडाउन से त्रस्त थे, सोशल वेलफेयर देने के हिमायती थे।**

बड़ा कारण ट्रंप की डेमोक्रेट्स के खिलाफ असफल राजनीतिक रणनीति रही, जो अंततः अमेरिकी संघीय सरकार के लंबे समय तक बंद रहने

(शटडाउन) पर जाकर खत्म हुई। इसने हजारों संघीय कर्मचारियों को कठिनाई और आर्थिक संकट में डाल दिया। इससे राष्ट्रपति के करीबी

सहयोगियों में आम अमेरिकियों की तकलीफों के प्रति असंवेदशीलता की भावना फैल गई।

इन तमाम अपावों के बीच, जब देश आर्थिक तंगी से गुजर रहा था, ट्रंप ने अपने आलीशान विला और क्लबों में भव्य पार्टियों का आयोजन किया, जबकि सरकारी कर्मचारियों और अन्य अमेरिकी नागरिकों को सरकारी खाद्य सहायता और अन्य सामाजिक लाभों से वंचित रहना पड़ा, क्योंकि सरकारी बंद (शटडाउन) का दौर चल रहा था।

ट्रंप की विलासिता की इस प्रवृत्ति ने तब और विनाशकारी मोड़ ले लिया, जब उन्होंने वाइट हाउस के पूर्वी विंग को ध्वस्त करने का आदेश दिया, जो अमेरिकी राज्य का सबसे ज्यादा पहचाने जाने वाला प्रतीक है। उन्होंने इसे (शेष अंतिम पृष्ठ पर)

सऊदी अरब से आये यात्री से 534 ग्राम सोना पकड़ा

जयपुर, 5 नवंबर। राजस्व आसूचना निदेशालय (डीआरआई) ने जयपुर एयरपोर्ट पर कार्रवाई करते हुए रियाद (सऊदी अरब) से आए एक यात्री को सोने सहित पकड़ा है तथा उससे अंडरवियर में छिपाकर लाया गया

- **डीआरआई ने जयपुर हवाई अड्डे पर यात्री को गिरफ्तार किया।**

534 ग्राम सोना बरामद किया गया है। जब्त किए गए सोने की बाजार कीमत 66 लाख रुपये बताई जा रही है। जानकारी के अनुसार, रियाद (सऊदी अरब) से जयपुर आई फ्लाइट के यात्री को संदिग्ध मानकर जांच की गई। तलाशी में संदिग्ध यात्री के अंडरवियर में पेस्ट के रूप में छिपाकर लाया सोना मिला। डीआरआईटीम ने सोना तस्करी कर लाने के मामले में आरोपी तस्क़र को पकड़ा। उसकी तलाशी में मिले करीब 534 ग्राम सोने को जब्त किया गया।

विवाह स्थलों के कानूनी प्रावधान से चलने की जाँच जेडीए करे

जयपुर, 5 नवंबर। राजस्थान हाईकोर्ट ने जयपुर विकास प्राधिकरण को निर्देश दिए हैं कि वह जांच करे कि मैरिज गार्डन मास्टर प्लान और कानूनी प्रावधानों के अनुसार चल रहे हैं या नहीं? वहीं, अदालत ने प्रावधानों की

- **हाई कोर्ट ने कहा, यदि चुनिंदा तरीके से कार्यवाही हुई तो जेडीसी पर कार्यवाही हो सकती है।**

अवहेलना कर संचालित हो रहे मैरिज गार्डन पर कार्रवाई को कहा है। अदालत ने चेतावनी देते हुए कहा कि मामले में अधिकारियों की जवाबदेही तय की जाएगी और चुनिंदा तरीके से कार्रवाई करने पर जोन अधिकारी के साथ ही, जेडीसी पर भी कड़ी अनुशासनात्मक कार्रवाई की जा सकती है। (शेष अंतिम पृष्ठ पर)

-फोटो दिनेश भारद्वाज

बूथ लेवल एजेंट प्रशिक्षण शिविर में राजनैतिक दलों के अधिकांश प्रतिनिधि नहीं पहुंचे

राजनैतिक दलों के मात्र 21 बीएलए ही छबड़ा-छीपाबडौद की बैठक में पहुंचे

छबड़ा। छबड़ा-छीपाबडौद में बुधवार को मतदाता सूचियों के विशेष गहन पुनरीक्षण कार्यक्रम के तहत आयोजित बूथ लेवल एजेंट

- सहायक निर्वाचन पंजीकरण अधिकारी ने राजनैतिक दलों द्वारा प्रतिनिधियो से पुनरीक्षण कार्यक्रम में बीएलओ का सहयोग किए जाने की अपील की है।**

प्रशिक्षण शिविर में मान्यता प्राप्त राजस्थान की मूंगफली राजधानी अधिकांश प्रतिनिधि शिविर में नहीं पहुंचे। सहायक निर्वाचन पंजीकरण अधिकारी ने राजनैतिक दलों द्वारा प्रतिनिधियो से पुनरीक्षण कार्यक्रम में बीएलओ का सहयोग किए जाने की अपील की है।



मतदाता सूचियों के विशेष गहन पुनरीक्षण कार्यक्रम में बीएलए, अधिकारी, कर्मचारी मौजूद रहे।

एईआरओ रामसिंह गुर्जर ने बताया कि छबड़ा-छीपाबडौद स्थित पंचायत समिति के सभागार में 261 बूथों पर मतदाता सूचियों के पुनरीक्षण कार्यक्रम के तहत पारदर्शिता व गुणवत्ता बढ़ाने को लेकर बीएलए प्रशिक्षण शिविर का आयोजन रखा गया था। परंतु मान्यता प्राप्त राजनैतिक दलों के मात्र 21 बीएलए ही छबड़ा-छीपाबडौद की बैठक में पहुंचे। एईआरओ गुर्जर ने राजनैतिक दलों द्वारा नियुक्त बीएलए को मतदाता

सूचि पुनरीक्षण कार्यक्रम के तहत बीएलओं को सहयोग किए जाने की अपील की है ताकि मतदाता सूचियों के पुनरीक्षण कार्यक्रम में कोई भी मतदाता अपने मताधिकार से वंचित ना रह सके।

उल्लेखनीय है कि राजनैतिक दलो की बेरुखी के चलते भाजपा व कांग्रेस द्वारा नियुक्त अधिकांश बीएलए बैठक में नहीं पहुंचे। यहां भाजपा की ओर से मात्र 13 व कांग्रेस की ओर से नियुक्त मात्र 8 बीएलए

छबड़ा-छीपाबडौद की बैठक में शामिल हुए। भाजपा के पूर्व नगर महामंत्री हरिओम गौड़ ने बताया कि एसआईआर को लेकर कांग्रेस ने पूरे देश में हल्ला मचाया।

वोट चोरी का आरोप लगाकर इसके विरोध में रैलियां निकाली। लेकिन हकीकत यह भी है कि पार्टी संगठन इसे लेकर गंभीर नहीं है। छबड़ा-छीपाबडौद क्षेत्र में कांग्रेस बूथ लेवल एजेंट तक नहीं बना पाई है।

मंडियों में टूटा मूंगफली का बाजार, इंडोनेशिया के आदेश का साइड इफेक्ट

बीकानेर । इंडोनेशिया द्वारा भारत से मूंगफली आयात पर लगाई गई अस्थायी रोक का असर बीकानेर की मंडियों में साफ दिखाई दिया। राजस्थान की मूंगफली राजधानी कही जाने वाली बीकानेर की कृषि उपज मंडियों में मंगलवार को करीब 60 से 70 हजार बोरी मूंगफली की आवक हुई, लेकिन खरीदारों की सक्रियता आधी रह गई।

मंडी में आवक तो सामान्य से ज्यादा रही, पर बिक्री सुस्ता। कुल आवक का लगभग 50 प्रतिशत हिस्सा अनसोल्ड कैटेगरी में मंडी के प्लेटफार्मों पर पड़ा रह गया, क्योंकि व्यापारियों ने खरीदारी से कदम पीछे खींच लिए। मंगलवार को मूंगफली के भाव निचले स्तर पर 4000 रुपए और ऊपरी स्तर पर 6500 रुपए प्रति क्विंटल तक रहे। इसमें 70 प्रतिशत मूंगफली की बोलियां 4000 से 4700 रुपए तक ही लगीं, जबकि केवल 30 प्रतिशत मूंगफली को 4700 से ऊपर का भाव मिला। किसानों की चिंता यह है कि मूंगफली की बंपर पैदावार के बावजूद विदेशी बाजारों के ठंडे रुख से स्थानीय व्यापार भी ठहर गया है। मंडियों में मायूसी का माहौल है, और किसान अपने माल को मंडी प्लेटफॉर्म पर ही वापस ले जाने को मजबूर हो रहे हैं।

विशेषज्ञों का मानना है कि किसानों को अब पोस्ट-हावैस्ट प्रबंधन पर ध्यान

देना होगा। मूंगफली की सुखाई के दौरान नमी 8 प्रतिशत से कम रखनी होगी और फसल को प्लास्टिक की बोरियों के बजाय जूट बैग में संग्रहित करना चाहिए। सरकार को निर्यात जांच प्रक्रिया तेज करनी होगी ताकि नई खेपों को क्वालिटी प्रमाणन के साथ भेजा जा सके। यदि निर्यात चैन जल्द बहाल नहीं हुई, तो बीकानेर की मूंगफली मंडियों में 10-15 प्रतिशत भाव गिरावट स्थायी रूप से दर्ज हो सकती है। बता दें इंडोनेशिया की रोक ने यह साफ कर दिया है कि अंतरराष्ट्रीय बाजार में केवल उत्पादन नहीं, गुणवत्ता भी उतनी ही जरूरी है। जब तक एफ़्टाटीक्सिन जैसी चुनौतियों पर नियंत्रण नहीं होगा, बीकानेर की मूंगफली का विदेशी स्वाद फोका पड़ता रहेगा।

मूंगफली की कीमतें उसकी ग्रेडिंग, नमी, और दानों के आकार पर निर्भर करती हैं। सुपीरियर क्वालिटी: 5500-6500 रुपए प्रति क्विंटल तथा मीडियम ग्रेड: 4700-5500 रुपए प्रति क्विंटल व लो ग्रेड (नमीदार): 4000-4700 रुपए प्रति क्विंटल भाव निकल कर आ रहे हैं।

इंडोनेशिया द्वारा एफ़्टाटीक्सिन की अधिकता का हवाला देकर लगाए गए प्रतिबंध ने उच्च गुणवत्ता वाली मूंगफली की मांग को भी प्रभावित किया है। निर्यात ठप होने से घरेलू बाजार में सप्लाई अधिक और मांग कम, यही कारण है कि मूल्य स्तर दबाव में है।

झाड़-फूंक के नाम पर बनाए अश्लील वीडियो

श्रीगंगानगर । तांत्रिक और उसके तीन साथियों ने बीमार युवती से 10 महीने तक रेप किया। युवती 3 साल पहले इलाज कराने तांत्रिक के पास आई थी। आरोपी ने उसे ठीक करने का झांसा दिया और इलाज के नाम पर झाड़-फूंक करने लगा।

इस दौरान उसके अश्लील वीडियो-फोटोड बना लिए। तांत्रिक ने जनवरी 2025 में अश्लील वीडियो

सोशल मीडिया पर पोस्ट करने की धमकी देकर युवती के साथ रेप किया। इसके बाद साथियों के साथ युवती के साथ कई बार दरिंदगी की। मामला श्रीगंगानगर के जवाहर नगर थाना क्षेत्र का है। पीड़िता ने आरोपी तांत्रिक मोहम्मद और उसके तीन साथियों बेबी, गाजी और चक्की के खिलाफ मामला दर्ज करवाया है।

तेज रफ्तार ट्रैक्टर ने तोड़ा रेलवे फाटक, ट्रेन आने से कुछ देर पहले निकलने की कोशिश

उदयपुर,(का.सं)।उदयपुर में बुधवार सुबह 7 बजे एक तेज रफ्तार ट्रैक्टर ने खेमली रेलवे फाटक तोड़ दिया। ट्रेन आने से कुछ देर पहले जैसे ही गेटमैन ने फाटक बंद किया तो ट्रैक्टर ड्राइवर ने टक्कर मार दी और रेलवे ट्रैक को पार करने की कोशिश की।

फाटक तोड़ने के बाद ट्रैक्टर ड्राइवर वहां से फरार हो गया। वहीं गेटमैन की सूचना पर रेलवे पुलिस और अप्सर मौके पर पहुंचे। अप्सरों ने ट्रूटी फाटक की मरम्मत कराई और फाटक

के दोनों तरफ लगे जाम को सुचारू कराया।

जानकारी के अनुसार बुधवार सुबह करीब 7 बजे ट्रेन आने की सूचना पर गेटमैन फाटक बंद कर रहा था, इस दौरान एक तेज रफ्तार ट्रैक्टर वहां आया और ड्राइवर ने गेटमैन से कहा कि रुकिए मैं ट्रैक्टर निकाल लेता हूं लेकिन गेटमैन ने फाटक बंद कर दिया। जिसके बाद ट्रैक्टर ने फाटक को टक्कर मार दी। जिससे फाटक टूट गया। टक्कर मारने के बाद ड्राइवर वहां से फरार हो गया

लेकिन उसे कुछ देर बाद ही उसे हिरासत में ले लिया।वहीं गेटमैन की सूचना पर पहुंची रेलवे पुलिस और अधिकारियों ने ट्रूटे फाटक को ठीक कराया। वहीं फाटक के दोनों तरफ लगे जाम को खुलवाया। आरपीएफ थानाधिकारी सुरेन्द्र सिंह राठीड ने बताया कि फाटक लगते समय ट्रैक्टर चालक ने लापरवाह से जल्दीबाजी में निकलने की कोशिश की। ट्रैक्टर पर पुलिस से फाटक टूटे गया। सूचना पर ट्रैक्टर की टीम मौके पर पहुंची और जांच में जुटी है।

उदयपुर में लेपर्ड ने किया युवक पर हमला, लेपर्ड के मूवमेंट से ग्रामीणों दहशत

उदयपुर (का.सं.)। उदयपुर जिले के कुराबड क्षेत्र में एक व्यक्ति पर लेपर्ड ने हमला कर दिया। वह उदयपुर से अपने गांव जा रहा था। लेपर्ड ने युवक के घर पहुंचने से 500 मीटर पहले हमला कर

दिया जिससे वह घायल हो गया। परिजनों ने उसे हॉस्पिटल में भर्ती कराया है। जानकारी के अनुसार तारेट गांव निवासी भगवती लाल पुत्र कालुलाल नागदा उदयपुर से मोटरसाइकिल से गांव

जा रहा था। वह कुराबड क्षेत्र में घर पहुंचने से 500 मीटर पहले उस पर लेपर्ड ने हमला कर दिया।लेपर्ड दांतीसर-बुथेल मार्ग पर जागहग भूमि के पास झाड़ियों में छिपा था।

मतदाता सूची का पुनरीक्षण

बीलवाड़ा । जिले के आसीद में विशेष गहन पुनरीक्षण (एसआईआर) कार्यक्रम के तहत नगर पालिका क्षेत्र में बीएलओ ने मंगलवार को नगर पालिका क्षेत्र में घर-घर मतदाता सूची का गहन पुनरीक्षण कार्य प्रारंभ किया। भाग संख्या 100 के बीएलओ रामकुमार शर्मा ने मतदाताओं से संपर्क कर आवश्यक जानकारी दी है। बुधवार को नगर पालिका क्षेत्र में बीएलओ द्वारा किए जा रहे (एसआईआर) कार्यक्रम गला का पत्र वितरण की स्थिति की जांच , मतदाताओं की संख्याओं का समाधान करने के लिए स्वयं नगर पालिका क्षेत्र में कार्य कर रहे हैं। से मिले । बीएलओ रामकुमार शर्मा ने बताया कि मतदाता के पासपोर्ट साइज की नवीनतम फोटो की भी आवश्यकता होगी । विशेषतौर से विवाहित महिलाएं जिनका नाम 2002 की मतदाता सूची में इस भाग संख्या में नहीं था उनको अपने पीहर पक्ष से माता या पिता का नाम 2002 की मतदाता सूची में किस भाग संख्या और क्रम संख्या पर अंकित था यह डाटा उपलब्ध कराना होगा। उधर मतदाता जो बाहर से आए हैं उनका नाम मतदाता सूची में लिखा जाये।

48 लाख की लागत से बनने वाली सड़क निर्माण का कार्य शुरु

बून्दी। नगर परिषद की ओर से इंद्रा मार्केट में बहुप्रतीक्षित सीसी रोड निर्माण का कार्य आज से शुरू होने से व्यापारियों में हर्ष की लहर दौड़ गई। नगर परिषद सभापति सरोज अग्रवाल ने व्यापारियों के प्रतिनिधिमंडल के बीच पूजा अर्चना कर रोड निर्माण कार्य शुरू किया।इस अवसर पर सभापति सरोज अग्रवाल का इंदिरा मार्केट सचिव सुशील कासट,

- सड़क निर्माण का कार्य शुरू होने से व्यापारियों में हर्ष की लहर दौड़ी**

भाजपा नेता संजय शर्मा, पार्षद संदीप यादव, शिवांशु गौतम, सत्यनारायण शर्मा, रवि गौतम, सुरेंद्र जैन, राजकुमार मोदी, ऋषभ जैन आदि व्यापारियों ने गर्म जोशी से स्वागत किया और सभापति का आभार व्यक्त किया। सचिव सुशील कासट ने बताया कि व्यापारियों की मांग पर पिछले दिनों सभापति ने सीसी रोड बनाने की घोषणा की थी जिसे आज निर्माण कार्य शुरू कर पूरा कर दिया।कासट ने बताया कि 48 लाख रुपए की लागत से बनने वाले सीसी रोड निर्माण का कार्य बलवंत जी की दुकान से शुरू हुआ और प्रथम चरण में अठावाल फैन्सी तक सड़क निर्माण किया जाएगा। उन्होंने बताया कि इंदिरा मार्केट और पुरानी धानमंडी में सीसी रोड का निर्माण होगा जिससे व्यापारियों में हर्ष व्याप्त है।

समाज की मुख्य धुरी है पेंशनर : मंत्री संजय शर्मा



मंत्री संजय शर्मा ने पेंशनरों सहकारी समिति लि. के कार्यक्रम में स्मारिका का विमोचन किया।

अलवर । वन एवं पर्यावरण राज्यमंत्री (स्वतंत्र प्रभार) संजय शर्मा के मुख्य आतिथ्य में आज स्क्रीम नं. 10 स्थित पेंशनर भवन में आयोजित अलवर पेंशनरस सहकारी समिति लि. के कार्यक्रम में शिरकत कर 80 वर्ष से अधिक 150 आयु के सदस्यों का सम्मान किया एवं स्मारिका का विमोचन किया।

वन मंत्री शर्मा ने सभी पेंशनरों की दीर्घायु एवं स्वस्थ रहने की कामना करते हुए कहा कि पेंशनरस समाज की धुरी है जो समाज को नई दिशा में देने में महत्वपूर्ण भूमिका निभाते है। उन्होंने कहा कि राज्य सरकार प्रदेश के पेंशनरों

की समस्याओं के प्रति संवेदनशील है और उनकी सभी समस्याओं का हरसंभव समाधान करने का सकारात्मक प्रयास करती आ रही है। उन्होंने पेंशनर समाज को साधुवाद देते हुए कहा कि पेंशनर समाज द्वारा निरन्तर सामाजिक सरोकार के कार्य किए जा रहे हैं। उन्होंने कहा कि पेंशनरस अनुभववी व्यक्ति होते हैं जिसका लाभ समाज के युवाओं को मिलता रहा है। उन्होंने कहा कि अलवर के वरिष्ठ नागरिकों ने शहर के विकास को बढ़ते हुए देखा है। इसलिए शहर के विकास में वरिष्ठजन अपनी राय व सुझाव देते रहे जिससे अलवर शहर को विश्व के मानचित्र पर लाने का काम

किया जा सके। उन्होंने कहा कि पेंशनरों की सभी न्यायोचित मांगों को पूरा कराने का प्रयास किया जाएगा। इस अवसर पर उन्होंने विधायक निधि से पेंशनरस भवन में 10 किलोवाट का सोलर प्लॉट लगवाने की घोषणा की। कार्यक्रम का मंच संचालन डॉ. मिथिलेश गुप्ता व मुकेश पौरुष ने किया। इस अवसर पर अलवर पेंशनरस सहकारी समिति लि के अध्यक्ष मधुसूदन शर्मा, के के गुप्ता, श्रीकृष्ण गुप्ता, प्रकाश अडीचवाल, विशंभर दयाल वशिष्ठ, सागर यादव, सतीश शर्मा, रामबाबू शर्मा, रामलाल वर्मा सहित प्रमुद्ग व्यक्ति एवं बड़ी संख्या में वरिष्ठजन मौजूद रहे।

घरेलू गैस वाहनों में भरते मिले, 2 2 सिलेंडर जब्त

- अलवर रसद विभाग की टीम ने बुधवार सुबह बहाला गांव के बस स्टैंड पर घरेलू गैस को वाहनों में भरने के ठिकाने पर छापा मारा। जहां मौके पर 22 गैस के सिलेंडर, दो रेग्युलेटर और कांटा जमा कर लिया**

पहुंची। वहां मौके पर दुकान में 22 गैस के सिलेंडर मिल गए। अवैध रूप से रिफिलिंग करते हुए पाया गया। मौके से 2 रेग्युलेटर जब्त किए हैं। जिनके जरिए गैस रिफिलिंग करते हैं। वजन करने का कांटा जप्त किया है।

गांव-कस्बों में बढ़े पैमाने पर अवैध रूप से घरेलू गैस की रिफिलिंग होती है। ज्यादातर जगहों

अलवर में बीएलओ ने घर-घर जाकर 2 दिन में 1 लाख 36 हजार से अधिक ईएफ फार्म बांटे



अलवर जिले में विशेष गहन पुनरीक्षण कार्यक्रम के तहत गणना प्रपत्र वितरित किए।

अलवर। जिले में मंगलवार 4 नवम्बर से विशेष गहन पुनरीक्षण कार्यक्रम के तहत गणना प्रपत्र वितरण प्रारंभ हो गया है। जिले में दो दिन में 1 लाख 36 हजार 12 गणना प्रपत्र बीएलओ द्वारा घर-घर जाकर वितरित किए गए।

गणना प्रपत्र (ईएफ) वितरण में प्रभावशाली रणनीति के कारण अलवर जिला प्रदेश में अग्रणी रहा है। बीएलओ

- बीएलओ 4 दिसम्बर तक फॉर्म भरवाने के कार्य कार्य करेंगे ।**

4 दिसम्बर तक घर-घर जाकर गणना प्रपत्र (ईएफ) फॉर्म भरवाने के कार्य कार्य करेंगे । जिला निर्वाचन अधिकारी डॉ आर्तिका शुक्ला ने जिले के

मतदाताओं से अपील की है कि हर योग्य मतदाता 4 दिसंबर तक अपनी एक नवीनतम रंगीन फोटो एवं आवश्यक सूचनाओं के साथ भरा हुआ गणना प्रपत्र अपने बीएलओ को जमा करा कर स्वच्छ एवं सही मतदाता सूची निर्माण में अपना सहयोग प्रदान करें एवं लोकतंत्र के प्रति अपने कर्तव्य का पालन करें।

ई-रिक्शा में मिला अधेड़ का शव, इलाके में मचा हड़कंप

मनोहरपुर । थाना क्षेत्र के होड़ की पाल इलाके में बुधवार सुबह एक ई-रिक्शा के अंदर अज्ञात अधेड़ व्यक्ति का शव मिलने से इलाके में सनसनी फैल गई। राहगीरों ने तुरंत पुलिस को सूचना दी, जिस पर थाना प्रभारी भगवान सहाय मीणा मय जापा मौके पर पहुंचे और

- सूचना पर पुलिस मौके पर पहुंची और व्यक्ति को अस्पताल भेजा, जहां डॉक्टरों ने मृत घोषित किया**

जांच शुरू की। रिक्शा मालिक शहजाद भिश्ती ने बताया कि सुबह करीब 6 से 6:30 बजे के बीच एक व्यक्ति कंबल ओढ़े उसके ई-रिक्शा में बैठा दिखाई दिया। स्थानीय लोगों ने जब पूछताछ की तो उसने अपना नाम राणा बताया। लेकिन कुछ देर बाद जब लोग दोबारा वहां पहुंचे तो वह

निवासी हरमाझा के रूप में हुई। पुलिस के अनुसार मृतक उदावाल स्थित 'ओके' ईट भट्टे पर पकड़ती करता था और शराब पीने का आदी था। बताया गया कि वह सुबह से ही भट्टे से निकला हुआ था और घरवाले उसकी तलाश कर

रहे थे। पुलिस ने घटना स्थल के आसपास लगे सीसीटीवी कैमरों की जांच की, लेकिन मृतक किसी भी फुटेज में दिखाई नहीं दिया। शव की पहचान होने पर पोस्टमार्टम करवाकर परिजनों को सुपुर्द कर दिया गया।

